

बिहार बोर्ड (BSEB) - कक्षा 10 संस्कृत
पाठ 6:: भारतीयसंस्काराः - प्रश्न और उत्तर
महत्वपूर्ण प्रश्नोत्तरी
ज्ञान धारा विद्यापीठ Premium Notes

प्रश्न 1: शैक्षणिक संस्कार कौन-कौन से हैं?

उत्तर: शैक्षणिक संस्कार में अक्षरारंभ, उपनयन, वेदारंभ, मुंडन (केशान्त), समावर्तन संस्कार आदि होते हैं।

प्रश्न 2: 'भारतीयसंस्काराः' पाठ के आधार स्पष्ट करें कि संस्कार कितने हैं तथा उनके नाम क्या हैं? अथवा, संस्कार कितने प्रकार के हैं और कौन-कौन?

उत्तर: संस्कार कुल सोलह (16) हैं। संस्कारों को पाँच प्रकारों में बाँटा गया है:

- i. जन्म से पूर्व तीन हैं : गर्भाधान, पुंसवन और सीमन्तोन्नयन संस्कार।
- ii. शैशवावस्था में छह (6) संस्कार होते हैं : जातकर्म, नामकरण, निष्क्रमण, अन्नप्राशन, चूड़ाकर्म और कर्णवेध।

- iii. शैक्षणिक पाँच (5) संस्कार हैं : अक्षरारंभ, उपनयन, वेदारंभ, केशान्त और समावर्तन ।
- iv. यौवनावस्था (गृहस्थ) में विवाह संस्कार होता है ।
- v. व्यक्ति की मृत्यु के बाद उसका अन्त्येष्टि संस्कार किया जाता है ।

प्रश्न 3: संस्कार किसे कहते हैं? विवाह संस्कार का वर्णन करें। पाँच वाक्यों में उत्तर दें।

उत्तर: व्यक्ति में गुणों के धारण को संस्कार कहते हैं । संस्कार का वास्तविक अर्थ 'शुद्ध होना' (परिमार्जन रूप) है । कुल सोलह संस्कार माने गए हैं । विवाह संस्कार होने पर ही वस्तुतः मनुष्य गृहस्थ जीवन में प्रवेश करता है । विवाह एक पवित्र संस्कार है जिसमें अनेक प्रकार के कर्मकाण्ड होते हैं, उनमें वाग्दान, मण्डप बनाना, वधू के घर वर पक्ष का स्वागत, वर-वधू का एक-दूसरे को देखना (परस्परं निरीक्षणम्), कन्यादान, अग्निस्थापन, पाणिग्रहण, लाजाहोम, सप्तपदी, सिन्दूरदान आदि मुख्य हैं ।

प्रश्न 4: 'भारतीयसंस्काराः' पाठ में लेखक क्या शिक्षा देना चाहता है?

उत्तर: लेखक इस पाठ से हमें यह शिक्षा देना चाहता है कि संस्कारों के पालन से ही व्यक्तित्व का निर्माण होता है । संस्कारों का उचित समय

पर पालन करने से गुण बढ़ते हैं और दोषों का नाश होता है। भारतीय संस्कृति की विशेषता संस्कारों के कारण ही है। लेखक हमें संस्कारों का पालन करने का संदेश देते हैं।

प्रश्न 5: भारतीय जीवन में संस्कार का क्या महत्व है?

उत्तर: भारतीय जीवन में प्राचीन काल से ही संस्कार ने अपने महत्व को संजोये रखा है। यहाँ ऋषियों की कल्पना थी कि जीवन के सभी मुख्य अवसरों में वेदमंत्रों का पाठ, बड़ों का आशीर्वाद, हवन एवं परिवार के सदस्यों का सम्मेलन होना चाहिए। संस्कार दोषों को दूर करता है (दोषापनयन) और गुणों को धारण कराता है (गुणाधान)। भारतीय जीवन दर्शन का महत्वपूर्ण स्रोत स्वरूप संस्कार है।

प्रश्न 6: केशान्त संस्कार को गोदान संस्कार भी कहा जाता है, क्यों?

उत्तर: केशान्त संस्कार में गुरु के घर में ही शिष्य का प्रथम क्षौरकर्म (हजामत/मुंडन) होता था। इस कर्म के अवसर पर छात्र के घर वाले गुरु के यहाँ गाय दान में देते हैं। इसलिए केशान्त संस्कार को गोदान संस्कार भी कहा जाता है।

प्रश्न 7: 'भारतीयसंस्काराः' पाठ का पाँच वाक्यों में परिचय दें।

उत्तर: 'भारतीयसंस्काराः' पाठ भारतीय संस्कारों का महत्त्व बताता है। भारतीय जीवन-दर्शन में क्षौरकर्म (मुण्डन), उपनयन, विवाह आदि संस्कारों की प्रसिद्धि है। छात्रगण संस्कारों का अर्थ तथा उनके महत्त्व को जान सकें, इसलिए इस स्वतंत्र पाठ को रखा गया है। इससे दोष दूर होता है तथा गुण प्राप्त होता है।

प्रश्न 8: 'भारतीयसंस्काराः' पाठ में लेखक का क्या विचार है?

उत्तर: 'भारतीयसंस्काराः' पाठ में लेखक का विचार है कि मनुष्य के व्यक्तित्व का निर्माण संस्कारों से ही होता है। इसलिए विदेशों में भी सुसंस्कारों के प्रति लोग उन्मुख और जिज्ञासु हैं।